

Shiva mangalashtakam

śrī śivamaṅgalāṣṭakam

bhavāya candracūḍāya nirguṇāya guṇātmanē |

kālakālāya rudrāya nīlagrīvāya maṅgalam || 1 ||

vr̥ṣārūḍhāya bhīmāya vyāghracarmābarāya ca |

paśūnāmpatayē tubhyaṁ gaurīkāntāya maṅgalam || 2 ||

bhasmōddhūlitadēhāya nāgayajñōpavītinē |

rudrākṣamālābhūṣāya vyōmakēśāya maṅgalam || 3 ||

sūryacandrāgninētrāya namaḥ kailāsavāsinē |

saccidānandarūpāya pramathēśāya maṅgalam || 4 ||

mr̥tyuñjayāya sām̐bāya sr̥ṣṭisthityantakāriṇē |

trayambakāya śāntāya trilōkēśāya maṅgalam || 5 ||

gaṅgādharāya sōmāya namō hariharātmanē |

ugrāya tripuraghnāya vāmadēvāya maṅgalam || 6 ||

sadyōjātāya śarvāya bhavya jñānapradāyinē |

īśānāya namastubhyaṁ pañcavakrāya maṅgalam || 7 ||

sadāśiva svarūpāya namastatpuruṣāya ca |

aghōrāya ca ghōrāya mahādēvāya maṅgalam || 8 ||

mahādēvasya dēvasya yaḥ paṭhēnmaṅgalāṣṭakam |
sarvārtha siddhi māpnōti sa sāyujyam tataḥ param || 9 ||



Hari Ome